

Script Of Morning Gojri News Bulletin14 March 2024 at 1015Hrs

ما رنینگ گو جری نیو ز بلیٹن مو رخہ 14 ما رچ 2024

<><><><><><><><>

یوہ آکا شوانی جموں بے انور چودھری تیں خبر سُنو۔

PM Suraj

وزیر اعظم نریندرمو دی نے کہیو بے کہ وکست بھارت غوبد ف سال 2047 توڑی حاصل کرن واسطے یوہ ضروری بے کہ پسماندہ طبقات غی ترقی وے اور اُن نانہہ ضروریات زندگی مہیا ویں۔ اُن نے مزید کہیو کہ مُفت راشن، مفت طبی سہولیات، پکھ کھڑ کوٹھا، مفت بیت الخلاں تے اُجولا گیس سکیمیں نانہہ پسماندہ اور غریب لوکاں نانہہ مہیا کروا غے موجو دہ سرکار نے اس خواب نانہہ پورو کرن آلے پا سے ٹھوس قدم چایا بیں۔ پردھان منتری سماجک اُتھان ایوم روز گا ر ادھارت جن کلیان یعنی وزیر اعظم سماجی ترقی اور روز گا ر ور مبنی سماجی ترقی، پی ایم سوراچ پروگرام غا افتتاح گا موقعھو ر بولتاں واں وزیر اعظم نے روزگذشتہ اک قومی پو رٹل غو افتتاح کیو۔ اور قریباً اک لکھ صارفین جھیڑا کہ کمزور طبقات نال تعلق رکھیں 1/1 لکھ روپیاں غی اِمداد دتی۔ وزیر اعظم نے مزید کہیو کہ سرکار نے درجہ فہرست ذاتاں، قبیلان اور دیگر پسماندہ طبقات نانہہ دتی جان آلی امداد پچھلا 10 بہراں مانہہ دُگنی کردتی گئی بے۔

<><><><><><><><>

LG Suraj

لیفٹنٹ گو رنر منوج سنہا نے کہیو بے کہ جموں کشمیر سرکار نے مرکزی سرکار غی طرز ور کمزور اور پسماندہ طبقات غی ترقی اور بھلائی بہتری واسطے کئی اہم اقدام کیا بیں۔ وزیر اعظم نریندرمو دی غا اس سلسلہ مانہہ اک پو رٹل غا افتتاح مانہہ حصو لین غے دوران جناب سنہا نے یاہ گل کہی۔ اس موقعہ و ر ایل جی نے دسیو کہ ان سکیمیں توں مستفید ہون آلا لوکاں مانہہ جموں کشمیر توں 17 سو 47 لوگ وی شامل بیں جھیڑا کہ ایس سی، ایس ٹی، اوبی سی طبقات نال تعلق رکھن آلا بیں۔ اور اُن نانہہ اپنا کاروبا ر شروع کرن واسطے اِمداد دتی گئی بے۔

<><><><><><><><>



J&K CEC

بھارت غا اعلیٰ چناؤ کمشنر راجیو کمار نے کہیو ہے کہ کمیشن جموں کشمیر مانہہ لوک سبھا اور اسمبلی چناؤ کران واسطے سنجیدہ ہے۔ ور دوئے چناؤ اکھٹا کروان غو بتمی فیصلو تمام متعلقہ لوکاں اور ایجنسیاں غا صلاح مشورہ توں بعد ہی لیو جائے گو۔ آکا شوانی غا نمائندہ نے خبر دتی ہے کہ چناؤ ٹیم جھیڑی جموں کشمیر غا 3 روزہ دورہ ور ہے گذشتہ روز جموں پُجی ذرائع ابلاغ نال گل بات کرتاں واں اعلیٰ چناؤ کمشنر نے کہیو کہ کمیشن جموں کشمیر مانہہ لوک سبھا اور اسمبلی چناؤ اکھٹا کروان مانہہ سنجیدہ ہے اور چناؤ جلدی ہی کروایو جائے گو۔ جناب راجیو کمار نے کہیو کہ زیادہ ترسیا سی پا رٹیاں نے دوئے چناؤ اکھٹا کروان غی حامی بھری ہے۔

<><><><><><><><><><>

Absent

ضلع کشتواڑ غا اسسٹنٹ کمشنر ترقیات نے دیہی ترقیات محکمہ غا 11 ملازماں غے خلاف بلاک بو نجواں مانہہ اپنی ڈیوٹی توں غیر حاضر رہن واسطے کا روائی غو حکم جا ری کیو ہے۔ اُن نے ضلع مانہہ تمام ملازماں نانہہ بدائیت جا ری کی ہے کہ وے بلا اجازت اپنا اپنا سٹیشن توں غیر حاضر نہ رہیں اور ایسو کرن توں پہلاں اُن نے افسرانِ بالا تیں اجازت لینی چاہیے۔

<><><><><><><><><><>

اس غے نال ہی خبراں غو یوہ بلیٹن ختم ہوؤ۔